

राष्ट्रीय कृषि विकास योजने अंतर्गत श्री संत गाडगेबाबा दूध उत्पादन व प्रक्रीया सहकारी संस्था मर्या.,घाटपूरी,जि.बुलढाणा या संघास वेगवर्धक दुग्धविकास कार्यक्रम राबविण्यास व अर्थसहाय्यास मंजूरी देणेबाबत.

महाराष्ट्र शासन
कृषि,पशुसंवर्धन,दुग्धव्यवसाय विकास व मत्स्यव्यवसाय विभाग.,
शासन निर्णय क्रमांक राकृवि २०११/प्र.क्र.२५१/पदुम-८
मंत्रालय- विस्तार, मुंबई ४०० ०३२
दिनांक : ८ डिसेंबर, २०११

वाचा :- १) शासन निर्णय क्रमांक एमएलके २०११/प्र.क्र.१७०/पदुम ८, दिनांक १६ जुलै, २०११
२) शासन निर्णय क्रमांक एमएलके २०११/प्र.क्र.१७०/पदुम-८, दिनांक १६ सप्टेंबर, २०११

प्रस्तावना :

राज्यात दूध व्यवसायाला चालना देण्याच्या दृष्टीने पायाभूत सुविधा निर्माण करण्याची आवश्यकता असल्याने राष्ट्रीय कृषि विकास योजने अंतर्गत दूध व्यवसाय करणा-या सहकारी संस्थांचे बळकटिकरण करण्याकरीता वेगवर्धक दुग्धविकास कार्यक्रम राबविण्याचा निर्णय घेण्यात आलेला आहे. सदर कार्यक्रमांतर्गत श्री संत गाडगेबाबा दूध उत्पादन व प्रक्रीया सहकारी संस्था मर्या.,घाटपूरी,जि.बुलढाणा या संघाने सादर केलेल्या प्रकल्पास राज्यस्तरीय प्रकल्प मंजूरी समितीने दि.१६/८/२०११ च्या बैठकीत मंजूरी प्रदान केल्यानुसार संघाने सादर केलेल्या सविस्तर प्रकल्प अहवालानुसार कार्यक्रम राबविण्यास व त्यास अर्थसहाय्य मंजूर करण्याची बाब शासनाच्या विचाराधीन होती.

शासन निर्णय :

राष्ट्रीय कृषि विकास योजने अंतर्गत वेगवर्धक दुग्धविकास कार्यक्रमा अंतर्गत श्री संत गाडगेबाबा दूध उत्पादन व प्रक्रीया सहकारी संस्था मर्या.,घाटपूरी,जि.बुलढाणा या संस्थेस रु.२७३.५९ लक्ष इतक्या रकमेचा प्रकल्प राबविण्यास मान्यता देण्यात येत आहे. यासाठी प्रकल्प राबविण्याकरीता रा.कृ.वि.हिस्सा रु.२१९.०० लक्ष इतका राहणार आहे व संघाचा हिस्सा रु.५४.५९ लक्ष इतका राहील. सदर रकमेमधून संघाने सोबत जोडलेल्या परिशिष्ट अ मध्ये नमूद केलेल्या बाबींकरीता निधी मंजूर करण्यात येत आहे. त्यानुसार संघाने प्रकल्प राबविणे आवश्यक राहील.

२. श्री संत गाडगेबाबा दूध उत्पादन व प्रक्रीया सहकारी संस्था मर्या.,घाटपूरी,जि.बुलढाणा या संस्थेस प्रकल्प राबविण्यासाठी एकूण कार्यक्रमापैकी सन २०११-१२ मध्ये पहिला हप्ता रु.२०.०० लक्ष इतका निधी रा.कृ.वि.हिस्सा वितरीत करण्यात येत आहे. सदर वितरीत करण्यात आलेल्या तरतूदीच्या अनुषंगाने संघाने आपला २०% हिस्सा म्हणजेच रु.४.०० लक्ष इतका गुंतविणे आवश्यक राहील. मंजूर केलेल्या प्रकल्प किंमतीपेक्षा जास्तीचा होणारा खर्च हा संघाने स्वतः करणे आवश्यक राहील. त्याकरीता शासनामार्फत अतिरिक्त निधी मंजूर करण्यात येणार नाही.

३. वरीलप्रमाणे मंजूर करण्यात आलेला निधी खर्च करण्याकरीता खालील अटी व शर्ती लागू राहतील. सदरहू खर्च हा संघाने प्रकल्प राबविण्यासाठी परिशिष्ट "अ" मध्ये दर्शविलेल्या बाबी व सादर केलेल्या प्रकल्प अहवालानुसारच खर्च करणे आवश्यक राहिल.

३.१ संघाला मंजूर करण्यात आलेला निधी बाबत झालेल्या खर्चाचे स्वतंत्र लेखे ठेवावेत. तसेच लेखे हे जी.एफ.आर.नियम क्रमांक १४९ अन्वये विहित केलेल्या पद्धतीप्रमाणे ठेवावेत व झालेल्या खर्चाचा अहवाल आणि लेखांच्या संदर्भात झालेले लेखापरिक्षण या संबंधीची माहिती राज्य शासनास सादर करावी.

३.२ सहकारी संघाला जो निधी मंजूर करण्यात आलेला आहे त्या मंजूर निधीमधून सहकारी संघाला झालेली मिळकत (स्थावर /निमस्थावर) अशा सर्व मिळकतीचे लेखे लेखापरिक्षणास उपलब्ध करून द्यावेत.

३.३ संघाला मंजूर करण्यात आलेल्या निधीमधून झालेली मिळकतीत वाढ याची विल्हेवाट लावण्यापूर्वी शासनाची मान्यता घेतल्याशिवाय करता येणार नाही.

३.४ संघास उपलब्ध करून दिलेल्या निधीप्रमाणे निधीचे उपयोगिता प्रमाणपत्र शासनास सादर करणे आवश्यक राहिल व मंजूर करण्यात आलेल्या निधीपैकी झालेला खर्च व अखर्चित असलेली रक्कम याची सविस्तर माहिती संघाने आयुक्त दुग्धव्यवसाय यांना सादर करणे आवश्यक राहिल.

३.५ प्रस्तूत योजनेची यशस्वीरीत्या अंमलबजावणी करण्याची जबाबदारी संबंधित जिल्ह्याच्या जिल्हा दुग्धव्यवसाय विकास अधिकारी यांची राहिल व या योजनेसाठी प्रादेशिक स्तरावर प्रादेशिक दुग्धव्यवसाय विकास अधिकारी व राज्यस्तरावर आयुक्त दुग्धव्यवसाय विकास हे संनियंत्रण अधिकारी म्हणून राहतील.

३.६ शासना मार्फत वितरीत करण्यात येणा-या निधीच्या प्रमाणात संघाने आपला हिस्सा गुंतविणे आवश्यक राहिल. सदर प्रकल्प उभारण्यासाठी रा.कृ.वि.हिस्सा व संघाचा हिस्सा यासाठी ठरलेल्या प्रमाणात खर्च व्हावा व प्रकल्प राबविण्यास अडचण येऊ नये यासाठी संबंधित जिल्ह्याचे जिल्हा दुग्धव्यवसाय विकास अधिकारी व संघाचे व्यवस्थापकीय संचालक यांचे संयुक्त खाते बँकेत उघडण्यात यावे. या संयुक्त खात्यामध्ये संघाच्या हिस्स्याची रक्कम ज्या प्रमाणात उपलब्ध होईल त्याच प्रमाणात या योजने अंतर्गत मंजूर असलेली तरतूद संबंधित संघास अदा करण्यापूर्वी प्रादेशिक दुग्धव्यवसाय विकास अधिकारी या योजनेसाठी संनियंत्रण अधिकारी असल्यामुळे त्यांची मान्यता प्राप्त करून घेतल्यानंतरच जिल्हा दुग्धव्यवसाय विकास अधिकारी यांनी रक्कम बँकेतून आहरीत करून संबंधित संघास कार्यक्रम राबविण्यासाठी अदा करावी.

३.७ या योजने अंतर्गत मंजूर करण्यात आलेला निधीचा विनियोग योग्यरीत्या न झाल्यास ती शासकीय नियमानुसार व्याजासहीत संबंधित संघाकडून वसूल करण्यात येईल.

३.८ सदर योजने अंतर्गत खरेदी करण्यात येणारे सर्व साहित्य व उभारण्यात येणा-या प्रकल्पासाठी संघाने निविदा प्रक्रीयेचा अवलंब करावा.

३.९ या योजने अंतर्गत बसविण्यात येणा-या बल्क मिल्क कुलर, सचिव संगणक, मिल्क कॅन व इतर पुरवठा करण्यात येणा-या साहीत्यांवर तसेच योजने अंतर्गत उभारण्यात येणा-या दुग्धशाळा व दूध प्रक्रीया प्रकल्पावर हा प्रकल्प "राष्ट्रीय कृषि विकास योजने अंतर्गत वेगवर्धक दुग्धविकास कार्यक्रम" असे ठळकपणे दर्शनी भागावर नमूद करणे आवश्यक राहिल.

४. संस्थेने सादर केलेल्या प्रकल्प अहवालानुसार राबविण्यात येत आहे किंवा नाही यासाठी योजनेची खालीलप्रमाणे प्रकल्प अंमलबजावणी समिती स्थापन करण्यात येत आहे.

- | | |
|--|---------------|
| १) संबंधित जिल्ह्याचे जिल्हा दुग्धव्यवसाय विकास अधिकारी | -- अध्यक्ष |
| २) संघाचे अध्यक्ष | -- उपाध्यक्ष |
| ३) विभागीय उपनिबंधक सहकारी संस्था (दुग्ध) | -- सदस्य |
| ४) संबंधित जिल्ह्याचे जिल्हा अधिक्षक, कृषि अधिकारी | -- सदस्य |
| ५) संबंधित जिल्ह्याचे जिल्हा पशुसंवर्धन, उपआयुक्त | -- सदस्य |
| ६) आयुक्त दुग्धव्यवसाय कार्यालयातील एक अधिकारी
(आयुक्त नेमणूक करतील असा एक अधिकारी) | -- सदस्य |
| ७) संबंधित संघाचे व्यवस्थापकीय संचालक | -- सदस्य सचिव |

५. प्रस्तुत योजने अंतर्गत संबंधित संस्थेमार्फत शेतक-यांना देण्यात येणा-या प्रशिक्षणासंदर्भात प्रशिक्षण हे नामांकित संस्थेकडून द्यावे.

महाराष्ट्राचे राज्यपाल यांच्या आदेशानुसार व नावाने,

(म.ता. कांबळे)

सह सचिव, महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग

प्रति,

सचिव (कृषि) कृषि व पदुम विभाग, मंत्रालय, मुंबई
आयुक्त (कृषि) महाराष्ट्र राज्य, पुणे
आयुक्त पशुसंवर्धन, महाराष्ट्र राज्य, पुणे
आयुक्त दुग्धव्यवसाय विकास, महाराष्ट्र राज्य, वरळी, मुंबई-४०० ०१८
प्रादेशिक दुग्धव्यवसाय विकास अधिकारी, अमरावती विभाग, अमरावती
विभागीय उपनिबंधक सहकारी संस्था (दुग्ध) अमरावती विभाग, अमरावती
जिल्हा दुग्धव्यवसाय विकास अधिकारी, बुलढाणा
दुग्धशाळा व्यवस्थापक, शासकीय दूध योजना, बुलढाणा
जिल्हा पशुसंवर्धन उपआयुक्त, बुलढाणा
जिल्हा अधिक्षक, कृषि अधिकारी, बुलढाणा
व्यवस्थापकीय संचालक, श्री संत गाडगेबाबा दूध उत्पादन व प्रक्रीया सहकारी संस्था मर्या., घाटपूरी, जि. बुलढाणा
महालेखापाल १/२, महाराष्ट्र (लेखा व अनुज्ञेयता/ लेखा परिक्षा), मुंबई/ नागपूर
निवड नस्ती

परिशिष्ट "अ"

(रुपये)

श्री संत गाडगेबाबा दूध उत्पादक व दूधप्रक्रिया सहकारी संस्था मर्या., घाटपुरी, जि.बुलढाणा यांना राष्ट्रीय कृषि विकास योजने मधून मंजूर कार्यक्रम

अनु.क्र.	बाब	तपशिल	एकूण नग	एकूण रक्कम	रा.कृ.वि.हिस्सा ८०%	संच हिस्सा २०%
१	मिल्क कॅन		४६६	१४०००००	११२००००	२८००००
२	प्रशिक्षण	सचिव प्रशिक्षण / कृत्रिम रेतन प्रशिक्षण	४५ दिवस रु.२५०/-प्र.दि. ३० व्यक्ती	३३७५००	२७००००	६७५००
		मिल्को टेस्टर प्रशिक्षण	२ दिवस रु.२००/-प्र.दि. ८४ सभासद	३३६००	२६८८०	६७२०
		दूध उत्पादक शेतकरी प्रशिक्षण	१ दिवस रु.२५०/-प्र.दि. २८०० सभासद	७०००००	५६००००	१४००००
		व्यवस्थापन समिती प्रशिक्षण	१ दिवस रु.२५०/-प्र.दि. १०१७ सभासद	२५४२५०	२०३४००	५०८५०
		स्वच्छ दूध उत्पादन प्रशिक्षण	२ दिवस रु.१५०/-प्र.दि. २८०० सभासद	८४०१५०	६७२१२०	१६८०३०
		४ प्राथमिक संस्थांकरिता पशुसंगोपनासाठी प्रशिक्षण	१० दिवस रु.२५०/-प्र.दि. ४ प्राथमिक संस्था	२०२५००	१६२०००	४०५००
३	व्यवस्थापन सहाय्य		३० प्राथमिक सहकारी संस्था	५४००००	४३२०००	१०८०००
४	पक्कीया सयंत्र उभारणी	१०००० क्षमतेचे शितकरण व प्रक्रिया केंद्र उभारणी	१	२३०५१०००	१८४५३६००	४५१७४००
	एकूण मंजूर रक्कम			२७३५१०००	२१९०००००	५४५१०००